

P7_TA(2011)0458

Is-sitwazzjoni tal-ommijiet li jrabbu t-tfal wahedhom

Rizoluzzjoni tal-Parlament Ewropew tal-25 ta' Ottubru 2011 dwar is-sitwazzjoni tal-ommijiet wahedhom (2011/2049(INI))

Il-Parlament Ewropew,

- wara li kkunsidra l-Artikoli 14(3), 23, 24 u 33 tal-Karta tad-Drittijiet tal-Bniedem tal-Unjoni Ewropea,
- wara li kkunsidra l-Konvenzjoni tan-Nazzjonijiet Uniti 1979 dwar l-Eliminazzjoni tal-forom kollha ta' Diskriminazzjoni Kontra n-Nisa (CEDAW),
- wara li kkunsidra l-Artikolu 5 tal-Konvenzjoni tan-NU dwar id-Drittijiet tat-Tfal,
- wara li kkunsidra l-Artikoli 7, 8, 16, 17, 27 u 30 tal-Karta Soċjali Ewropea (riveduta) tal-Kunsill tal-Ewropa,
- wara li kkunsidra l-Komunikazzjoni mill-Kummissjoni tat-3 ta' Ottubru 2008 bl-isem 'Bilanċ ahjar bejn xogħol u hajja: appoġġ akbar għar-rikonċiljazzjoni bejn il-hajja professjonali, privata u tal-familja', COM(2008)0635),
- wara li kkunsidra l-Komunikazzjoni mill-Kummissjoni tal-21 ta' Settembru 2010 bl-isem 'Strategija għall-ugwaljanza bejn in-nisa u l-irġiel 2010-2015' (COM(2010)0491),
- wara li kkunsidra r-rapport mill-Kummissjoni tat-3 ta' Ottubru 2008 dwar l-implimentazzjoni tal-għanijiet ta' Barcellona rigward il-faċilitajiet ta' kura għat-tfal f'età ta' qabel l-iskola (COM(2008)0638),
- wara li kkunsidra r-rapport mill-Kummissjoni tat-18 ta' Dicembru 2008 dwar l-ugwaljanza bejn in-nisa u l-irġiel – 2010 (COM(2009)0694),
- wara li kkunsidra r-Rakkomandazzjoni tal-Kummissjoni 2008/867/KE tat-3 ta' Ottubru 2008 dwar l-inklużjoni attiva tan-nies li huma esklużi mis-suq tax-xogħol,
- wara li kkunsidra l-Patt Ewropew għall-Ugwaljanza bejn in-nisa u l-irġiel għall-perjodu 2011-2020,
- wara li kkunsidra l-Pjattaforma tal-UE kontra l-Esklużjoni Soċjali,
- wara li kkunsidra r-rapport tal-Eurofound tal-24 ta' Marzu 2010 intitolat 'It-Tieni Stharrig Ewropew dwar il-Kwalità tal-Hajja: Il-hajja tal-familja u x-xogħol',
- wara li kkunsidra r-rizoluzzjoni tiegħu tat-13 ta' Ottubru 2005 dwar in-nisa u l-faqar fl-Unjoni Ewropea¹,
- wara li kkunsidra r-rizoluzzjoni tiegħu tat-3 ta' Frar 2009 dwar in-nondiskriminazzjoni

¹ ĠU C 233E, 28.9.2006, p. 130.

fuq il-bażi tas-sessi u s-solidarjetà intergenerazzjonali¹,

- wara li kkunsidra r-risoluzzjoni tiegħu tas-17 ta' Ġunju 2010 dwar aspetti rigward il-generu fil-kuntest tar-reċessjoni ekonomika u l-kriżi finanzjarja²,
- wara li kkunsidra r-risoluzzjoni tiegħu tas-17 ta' Ġunju 2010 dwar l-evalwazzjoni tar-risultati ta' pjan ta' rotta għall-ugwaljanza bejn in-nisa u l-irġiel 2006–2010 u rakkomandazzjonijiet għall-gejjieni³,
- wara li kkunsidra r-risoluzzjoni tiegħu tas-16 ta' Frar 2011 dwar lejn sistemi ta' pensjonijiet Ewropej adegwati, sostenibbli u siguri⁴,
- wara li kkunsidra r-risoluzzjoni tiegħu tat-8 ta' Marzu 2011 dwar l-ugwaljanza bejn in-nisa u l-irġiel fl-Unjoni Ewropea – 2010⁵,
- wara li kkunsidra r-risoluzzjoni tiegħu tat-8 ta' Marzu 2011 dwar l-aspett tal-faqar tan-nisa fl-Unjoni Ewropea⁶,
- wara li kkunsidra l-pożizzjoni tiegħu fl-ewwel qari tal-20 ta' Ottubru 2010 dwar il-proposta għal direttiva tal-Parlament Ewropew u tal-Kunsill li temenda d-Direttiva tal-Kunsill 92/85/KEE dwar l-introduzzjoni ta' miżuri biex jinkoraġġixxu t-titjib fis-saħħa u s-sigurtà fuq il-post tax-xogħol għall-haddiema nisa tqal u haddiema li welldu reċentement, jew li qed ireddgħu⁷,
- wara li kkunsidra l-Artikolu 48 tar-Regoli ta' Proċedura tiegħu,
- wara li kkunsidra r-rapport tal-Kumitat għad-Drittijiet tan-Nisa u l-Ugwaljanza bejn is-Sessi (A7-0317/2011),

Is-sitwazzjoni ġenerali

- A. billi minhabba tibdil soċjokulturali li wassal għal aċċess għas-suq tax-xogħol u iktar indipendenza finanzjarja għan-nisa, il-mudell ta' familja b'żewġ ġenituri u l-kunċett tat-tfal unikament wara ż-żwieġ m'għadhomx jgħoddu u l-ommijiet waħedhom qed isiru grupp dejjem iktar sinifikanti f'pajjiżi avvanzati u industrijalizzati; billi numru dejjem ikbar ta' nisa qed jagħzlu liberament li jkollhom it-tfal mingħajr irbit;
- B. billi qed tingħata attenzjoni sproporzjonata lill-ġenituri f'età bejn it-tlettax u d-dsatax-il sena bhala triq li twassal biex wiehed ikun ġenitur waħdu, u dan jagħti idea inezatta ta' min huma l-ġenituri waħedhom; billi sterjotipi inezatti u li jagħmlu l-hsara jnaqqsu l-fiduċja tal-ġenituri waħedhom u l-opinjoni fihom infushom, kif ukoll dik tat-tfal;
- C. billi l-familji b'ġenitur wiehed ma jiffurmawx frupp omogenju, iżda jkopru varjetà wiesgħa ħafna ta' sitwazzjonijiet familjari, finanzjarji u soċjali;

¹ ĠU C 67 E, 18.3.2010, p. 31.

² ĠU C 236 E, 12.8.2011, p. 79.

³ ĠU C 236 E, 12.8.2011, p. 87.

⁴ Testi adottati, P7_TA(2011)0058.

⁵ Testi adottati, P7_TA(2011)0085.

⁶ Testi adottati, P7_TA(2011)0086.

⁷ Testi adottati, P7_TA(2010)0373.

- D. billi l-kundizzjonijiet ta' għajxien ta' ċerti ommijiet waħedhom madankollu jagħmluhom vulnerabbli, u dan jista' jkollu konsegwenzi fuq uliedhom;
- E. billi l-ommijiet waħedhom qed isiru grupp dejjem iktar sinifikanti f'pajjiżi avvanzati u industrijalizzati, kemm jekk b'riżultat ta' divorzju, separazzjoni jew għax qatt ma żżewġu, u billi hemm għalhekk il-ħtieġa li wieħed jirreaġixxi għal din ir-realtà l-ġdida billi jadatta l-politiki;
- F. billi l-Istati Membri għandhom ir-responsabilità li jiżguraw kundizzjonijiet raġonevoli għal ommijiet waħedhom u għal uliedhom;
- G. billi l-politiki pubbliċi f'bosta Stati Membri għandhom ma ġewx adattati għad-diversi mudelli u sitwazzjonijiet familjari, u l-ġenituri waħedhom huma sikwit żvantaġġati soċjalment u ekonomikament;
- H. billi f'bosta soċjetajiet l-għażla li mara tkun omm waħedha mhijiex skreditata jew stigmatizzata, bħalma hi f'soċjetajiet li għal hafna raġunijiet huma dominati minn mudelli partijarkali;
- I. billi l-maġġoranza l-kbira tal-ġenituri waħedhom fl-Ewropa huma nisa; billi fl-2001, medja ta' 85 % tal-ġenituri waħedhom kienu ommijiet f'età ta' bejn il-25 u l-64 sena, li jfisser li 5 % tal-popolazzjoni totali tan-nisa kienu ommijiet waħedhom u li f'xi Stati Membri, l-ommijiet waħedhom kienu jammontaw għal bejn 6 u 7.5 % (ir-Repubblika Ċeka, il-Polonja, l-Ungerija u s-Slovenja) u f'oħrajn saħansitra 9 % (l-Estonja u l-Latvja),
- J. billi l-imġiba fir-rigward tal-ommijiet waħedhom u tal-politiki f'dan il-qasam tvarja minn reġjun għall-iehor madwar l-Ewropa, u dan johloq żbilanċ ġeografiku fejn ir-reġjuni tat-Tramuntana għandhom sistemi ta' benessri iktar b'saħħithom, filwaqt li r-reġjuni tan-Nofsinhar jiddependu fuq ir-rwol tal-familja estiża u r-reġjuni tal-Lvant għandhom taħlita tat-tnejn;
- K. billi, bħala riżultat politiki pubbliċi u status legali differenti (divorzjati, separati, mhux miżżewġin jew romol), l-ommijiet waħedhom jaffaċċjaw sitwazzjonijiet differenti u jibbenefikaw, jiddependi mill-pajjiż fejn jgħixu, minn tipi ta' allokkazzjonijiet differenti, inklużi s-servizzi ta' kura tas-saħħa għalihom infushom u għal uliedhom;
- L. billi l-ommijiet waħedhom spiss jinterrompu l-edukazzjoni tagħhom u l-akkwist fil-kapaċitajiet professjonali tagħhom, minhabba li hinhom u r-riżorsi limitati tagħhom jiddedikawhom biex irabbu lil uliedhom, bir-riżultat li jaffaċċjaw ukoll ir-riskji tal-esklużjoni soċjali u tal-faqar;
- M. billi l-edukazzjoni u l-informazzjoni dwar id-drittijiet sesswali u ta' riproduzzjoni tan-nisa, b'mod partikolari tat-tfajliet, huma essenzjali biex tiġi evitata tqala mhux mixtieqa;
- N. billi n-nisa li tilfu s-sieheb tagħhom minhabba vjolenza, inkluża l-vjolenza bbażata fuq is-sess, it-terroriżmu u l-kriminalità organizzata, huma iktar vulnerabbli għall-iżolament mis-soċjetà u għalhekk jeħtieġu attenzjoni speċjali biex tiġi stimolata l-integrazzjoni mill-ġdid tagħhom fis-soċjetà filwaqt li jiġu ggwidati fit-twettiq tar-rwol tagħhom ta' ġenituri b'tali mod li jkun għall-aħjar interess tal-wild;
- O. billi fil-livell Ewropew l-awtoritajiet responsabbli qed jintroduċu miżuri u programmi

biex jassistu dawn il-kategoriji;

- P. billi bosta fatturi jinfluwenzaw l-iżvilupp tat-tfal ffamilji b'genitur wiehed, filwaqt li l-magġoranza tat-tfal imrobbija minn genitur wiehed jikbru sew, u billi l-fatturi li jinfluwenzaw kif jiżviluppaw it-tfal huma ferm iktar kumplessi mit-tip ta' familja;
- Q. billi d-deċiżjonijiet dwar il-politika dwar il-familja għandhom jagħtu prijorità lill-bżonnijiet u lill-aħjar interessi tat-tfal, u jiżguraw li t-tfal ikunu jistgħu jikbru b'mod xieraq;

Impjieg tal-ommijiet waħedhom

- R. billi 69 % tal-ommijiet waħedhom huma preżenti fis-suq tax-xogħol u billi, fl-2001, medja ta' 18 % tal-ommijiet waħedhom ħadmu part-time;
- S. billi dawn is-soluzzjonijiet part-time u n-nuqqas ta' impjieg tal-ommijiet waħedhom spiss mhumieix volontarji, iżda huma determinati minn restrizzjonijiet familjari;
- T. billi r-rata tal-impjieg tal-ommijiet, partikolarment fil-każ tal-ommijiet waħedhom, hija mtejba permezz ta' servizzi tajbin tal-kura tat-tfal, iżda billi dan għandu jseħh ukoll flimkien ma' miżuri kumplimentari, inkluż il-liv tajjeb tal-maternità u arrangamenti ta' xogħol flessibbli, li jheggu zieda fil-partecipazzjoni, kif ukoll jikkontribwixxu għall-benessri tal-omm u ta' uliedha;
- U. billi hemm it-tendenza li l-irġiel bit-tfal jaħdmu iktar mill-irġiel mingħajr tfal, waqt li din ma tgħoddx għan-nisa; billi d-disparità fil-pagi bejn is-sessi, li tilhaq medja ta' 18 % fl-UE, tizdied meta n-nisa jisru ommijiet u din tibqa' sejra sal-irtirar mix-xogħol;

Ir-riskju tal-faqar u tal-eskluzjoni soċjali

- V. billi l-familji b'genitur wiehed huma iktar vulnerabbli għar-riskju tal-faqar u tar-riproduzzjoni tal-faqar minn dawk b'żewġ ġenituri; billi, skont l-iktar data reċenti disponibbli fl-2006, 32 % tal-familji b'genitur wiehed fl-UE-25 kienu f'riskju ta' faqar meta mqabbla mat-12 % tal-koppji bit-tfal;
- W. billi hemm iċ-ċans li perċentwali oġhla ta' nisa milli ta' rġiel jaffaċċjaw riskju ta' nuqqas ta' sigurtà finanzjarja prinċipalment minħabba l-kundizzjonijiet tagħhom fis-suq tax-xogħol, inklużi rata oġhla ta' qgħad, pagi iktar baxxi u part-time jew impjiegi ta' kwalità iktar baxxa minn tal-irġiel, u din hija sitwazzjoni li taffettwa l-iktar lill-ommijiet waħedhom li m'għandhomx dħul finanzjarju;
- X. billi r-riskju tal-faqar fost it-tfal li ġejjin minn familji b'genitur wiehed (19%) huwa oġhla minn dak tal-popolazzjoni b'mod ġenerali, u billi l-ġhoti ta' kura tat-tfal tikkontribwixxi għat-tnaqqis tal-faqar, inkluż il-faqar tat-tfal, u fiż-żieda tal-inklużjoni soċjali;

Konċiljazzjoni bejn il-hajja privata u dik tax-xogħol

- Y. billi l-aċċess għas-suq tax-xogħol u l-opportunitajiet relatati mal-karriera hija oġhla bejn il-25 u l-40 sena, meta t-tfal ikunu għadhom żgħar u l-iktar li jkun jehtieġu kura u ħin mill-ġenituri tagħhom; billi l-faċilitajiet ta' kura tat-tfal għandhom nuqqas ta' kwalità u l-prezzijiet tagħhom mhumieix raġonevoli, u billi l-ħinijiet tax-xogħol spiss ma jkunux kompatibbli mal-ħinijiet tas-servizzi ta' kura tat-tfal u ma' dawk tal-iskejjel, u dan spiss

huwa l-ikbar ostaklu u restrizzjoni għall-ilhiq ta' bilanċ bejn il-hajja privata u dik professjonali;

- Z. billi l-ġenituri waħedhom jaffaċċjaw darbtejn id-diffikultajiet li jaffaċċjaw il-familji b'żewġ ġenituri billi ma jistgħux jaqsmu r-responsabilitajiet tal-kura ta' kuljum bejniethom;
- AA. billi l-provvista ta' servizzi ta' kura tat-tfal ta' kwalità u bi prezz raġonevoli għandha rwol importanti hafna għall-ommijiet waħedhom u għal uliedhom, partikolarment għall-ulied sa età ta' sentejn; billi l-użu ta' arrangamenti formali ta' kura tat-tfal għal tfal sa età ta' sentejn ivarja minn 73% fid-Danimarka għal biss 2% fir-Repubblika Ċeka u fil-Polonja, u billi huma biss ftit l-Istati Membri tal-UE (id-Danimarka, il-Pajjiżi l-Baxxi, l-Isvezja, il-Belġju, Spanja, il-Portugall u r-Renju Unit) li diġà laħqu l-oġettivi ta' Barcellona (l-għoti ta' kura tat-tfal għal 33% tat-tfal taħt l-età ta' 3 snin);
- AB. billi n-nisa kollha, inklużi l-ommijiet waħedhom, għandhom jippretendu li jkollhom aċċess għas-suq tax-xogħol, bhala l-uniku mezz li jaħarbu l-vulnerabilità u l-faqar; billi l-awtoritajiet pubbliċi għandhom jagħmlu kull sforz kif jixraq biex jiksbu dan;

Is-sitwazzjoni ġenerali

1. Jitlob li tittiehed aktar attenzjoni għas-sitwazzjoni tal-ommijiet waħedhom; ihegġegħ l-Istati Membri biex jadottaw politiki pubbliċi, inklużi politiki edukattivi, l-għoti tal-kura, politiki dwar is-saħħa, politiki dwar l-impjeg, sistemi ta' sigurtà soċjali u politika dwar l-akkomodazzjoni, sabiex jissodisfaw il-bżonnijiet u r-realtajiet ta' familji b'ġenitur wiehed, b'mod partikolari billi jqisu r-realtà tal-familji b'ommijiet waħedhom;
2. Jistieden lill-Kummissjoni u lill-Istati Membri jappoġġaw il-ħidma tal-organizzazzjonijiet u n-netwerks informali kollha li jaħdmu favur l-ommijiet waħedhom, partikolarment f'pajjiżi fejn ftit jew xejn hemm appoġġ speċifiku għal familji b'ġenitur wiehed; dan l-appoġġ m'għandux jissostitwixxi l-appoġġ ta' benessri statali għall-protezzjoni tal-ommijiet waħedhom fl-Istati Membri; minhabba li, fid-dawl tad-differenzi ġeografiċi u kulturali li jeżistu bejn l-Istati Membri rigward l-appoġġ tal-Istat tal-ommijiet waħedhom, m'hemmx mudell wiehed li jista' joqgħod għal kulhadd; jistieden lill-awtoritajiet tal-Istati Membri jinkludu programmi ta' għajjnuna għall-persuni affettwati;
3. Ihegġegħ ħidma mfassla biex tgħin lill-ommijiet waħedhom; huwa tal-fehma li dawn l-isforzi għandu jkollhom l-oġettiv li jżidu l-awtosuffiċjenza u l-indipendenza tal-ommijiet waħedhom, inaqqsu s-sensazzjoni tagħhom ta' passività u ta' iżolament, itejbu r-rizorsi soċjali tagħhom, itejbu l-ħiliet tagħhom bhala ġenituri filwaqt li jagħtuhom aċċess iktar faċli għall-informazzjoni dwar id-drittijiet u l-oportunitajiet b'rabta mal-impjeg;
4. Jitlob li jiżiedu l-istrategiji mmirati lejn is-sessi, li jistgħu jipprovdu fehim ikbar tar-relazzjoni bejn is-sessi u l-faqar, kif ukoll li jsir investment fi proġetti li jissodisfaw il-bżonnijiet ta' familji b'ġenitur wiehed;
5. Jistieden lill-Istati Membri jhegġu lill-assoċjazzjonijiet li jaħdmu favur l-ommijiet waħedhom biex jipprovdu korsijiet ta' taħriġ bl-għan li jiffaċilitaw l-impjeg tal-ommijiet waħedhom u biex jgħinuhom itejbu l-istima li għandhom tagħhom infushom; b'rabta ma' dan, jistieden lill-Istati Membri jhegġu t-twaqqif ta' ċentri tal-familja li jipprovdu akkomodazzjoni temporanja, fejn l-ommijiet waħedhom jistgħu jiksbu pariri u

edukazzjoni; iheggeg lill-awtoritajiet nazzjonali jinkludu programmi ta' tahrig specifiku għall-ommijiet waħedhom sabiex jiffacilitaw l-aċċess tagħhom għas-suq tax-xogħol u biex jikkollaboraw ma' assoċjazzjonijiet biex jintlaħaq dan l-oġġettiv;

6. Iheggeg l-iżvilupp ta' fora onlajn ta' diskussjoni interpersonali, blogs u linji ta' għajnuna bit-telefown immirati direttament lejn l-ommijiet waħedhom, biex inaqqsulhom l-iżolament u jippermettulhom jagħmlu skambji ta' fehmi, ta' informazzjoni u tal-aħjar prattiki bbażati fuq il-bżonnijiet individwali tagħhom, flimkien mal-introduzzjoni ta' linji ta' għajnuna bit-telefown jew numri tat-telefown bla ħlas li jagħmluha iktar faċli li jikkuntattjaw mas-servizzi soċjali;
7. Iheggeg lill-Istati Membri jidentifikaw politiki komuni bbażati fuq l-iskambju tal-aħjar prattika fl-Ewropa;
8. Iheggeg l-iżvilupp ta' mekkaniżmi ta' appoġġ, inkluż korsijiet ta' tahrig bħala appoġġ għall-ommijiet waħedhom fejn dawn jiksbu pariri dwar l-aħjar modi kif jaffaċċjaw il-kompitu diffiċli li jrabbu tarbija bħala ġenitur waħdu filwaqt li jipprovdu lit-tfal b'ritmu ta' ħajja bbilanċjat;
9. Jistieden lill-Istati Membri u lill-amministrazzjonijiet tagħhom iheggu l-iżvilupp ta' korsijiet ta' tahrig għall-ġenituri biex ihejju u jgħallmu lil ġenituri waħedhom u f'età żgħira mingħajr riżorsi ekonomiċi, jippermettulhom jaffaċċjaw b'mod iktar effettiv il-kompitu li jrabbu tarbija;
10. Jistieden lill-Istati Membri jsaħħu r-rwol tal-korpi nazzjonali għall-ugwaljanza fir-rigward tal-prattiki diskriminatorji kontra l-ommijiet waħedhom fuq il-post tax-xogħol;
11. Jirrakkomanda li l-Istati Membri jipprovdu għajnuna ta' akkomodazzjoni u soluzzjonijiet temporanji ta' residenza, partikolarment għal ommijiet waħedhom li kellhom iħallu l-kura temporanja ta' familja minħabba l-età tagħhom;
12. Iheggeg lill-Kummissjoni u lill-Istati Membri jqisu ċ-ċirkostanzi speċifiċi li jaffaċċjaw l-ommijiet waħedhom fid-diversi pajjiżi Ewropej u biex jipprovdu għajnuna speċjali għall-ommijiet waħedhom li jinsabu fl-iktar kategoriji vulnerabbli;

Impjieġ tal-ommijiet waħedhom

13. Jenfasizza l-ħtieġa li jiġi faċilitat l-aċċess – peremzz ta' finanzjament mill-Fond Soċjali Ewropew u l-Istati Memrbi – għal tahrig, tahrig vokazzjonali u boroż ta' studju specifiku għall-ommijiet waħedhom (li ma jkunux miżżewġin, li jkunu romlu jew isseparaw), u jenfasizza l-importanza li n-nisa tqal f'età żgħira jitheggu ma jtemmux l-edukazzjoni tagħhom, billi din tippermettilhom jiksbu kwalifiki u jzidu l-possibilitajiet tagħhom li jkollhom kundizzjonijiet deċenti ta' impjieġ, jiksbu impjieġ bi ħlas tajjeb u jilħqu l-indipendenza finanzjarja, peress li din hija l-unika garanzija kontra l-faqar;
14. Jistieden lill-Kummissjoni biex, filwaqt li tiżviluppa l-qafas ta' programmi bħal Progress u Equal għall-Qafas Finanzjarju Multiannwali li jmiss, tqis programmi ta' sensibilizzazzjoni għal parteċipazzjoni akbar ta' ċerti gruppi soċjali ekonomikament fragli, bħall-ommijiet waħedhom, u biex jitheggeg l-involviment tagħhom,
15. Iheggeg lill-Istati Membri janalizzaw b'reqqa l-fenomeni tan-nuqqas ta' impjieġ tal-

ommijiet waħedhom u biex jieħdu l-passi meħtieġa biex tiġi ffaċċjata din il-problema;

16. Jenfasizza l-ħtieġa li jiġu pprovduti biżżejjed servizzi ta' kwalità għolja għall-kura tat-tfal u ta' dipendenti oħra bi prezzijiet raġonevoli u li jkunu kumpatibbli mal-impjiegi full-time, biex dawn jingħataw aċċess privileġġat għall-ommijiet waħedhom u biex jiffacilita l-aċċess b'mod sinifikanti u t-tiftix għal impjeg min-naħa ta' ommijiet waħedhom u jkollhom ċans aħjar biex jibqgħu fl-impjeg; jappoġġa l-ħolqien ta' kumpanija li toffri l-facilitajiet ta' kura tat-tfal b'ħinjiet ta' ftuħ flessibbli; jinsisti li l-Istati Membri jiżguraw l-aċċess għall-facilitajiet ta' kura tat-tfal billi jimmiraw li jipprovdu kundizzjonijiet għal 50% ta' kura neċessarja għal tfal sa 3 snin u 100% kura għal tfal ta' bejn 3 u 6 snin.
17. Jenfasizza l-bżonn li l-Istati Membri jintroduċu iktar dispozizzjonijiet bl-għan li jgħollu r-rata tal-impjiegi tal-ommijiet, peress li dan huwa l-iktar mod effettiv kif jitjieb id-dhul finanzjarju u għalhekk huwa mezz kif jitnaqqsu l-possibilitajiet ta' faqar jew ta' esklużjoni soċjali tal-ommijiet waħedhom;
18. Jenfasizza l-importanza li jitwaqqfu politiki ta' impjeg biex jithegġeg ir-reklutaġġ ta' ommijiet waħedhom u jiġu pprevenuti tkeċċijiet mhux ġustifikati;
19. Ihegġeg lill-Istati Membri jipprovdu tnaqqis fit-taxxi u incentivi finanzjarji oħra lil kumpaniji li jimpjegaw ġenituri waħedhom u/jew li joħolqu, joperaw u jipprovdu facilitajiet u servizzi ta' kura tat-tfal fuq il-post għall-impjegati;

Ir-riskju tal-faqar u tal-eskluzjoni soċjali

20. Ihegġeg lill-Istati Membri jaqsmu l-aħjar Prattiki fl-appoġġ ta' familji b'ġenitur wieħed, partikolarment fil-kuntest tal-kriżi finanzjarja, li qed tkompli tgħarraq is-sitwazzjoni tal-ġenituri waħedhom;
21. Jistieden lill-Istati Membri, bil-kooperazzjoni mal-Istitut Ewropew għall-Ugwaljanza bejn is-Sessi, biex jeżaminaw il-bżonnijiet speċifiċi tal-ommijiet waħedhom, biex jiġbru d-data u janalizzawhom, biex iqisu t-twaqqif ta' miżuri konkreti li jindirizzaw dawk il-kwistjonijiet u biex ikun hemm skambju tal-aħjar Prattiki biex itejbuhom;
22. Ihegġeg lill-Istati Membri jieħdu azzjonijiet u miżuri maħsuba biex jipprevjenu lill-ommijiet waħedhom milli jsibu ruħhom f'riskju permanenti ta' faqar u esklużjoni soċjali;
23. Jistieden lill-Istati Membri jiżguraw li l-ommijiet waħedhom jibbenefikaw mill-appoġġ tal-akkomodazzjoni u li jingħataw prijorità rigward il-listi ta' stennija għall-kiri ta' djar;
24. Jitlob lill-Istati Membri jiggarrantixxu trattament indaqs u jzommu kwalità għolja tal-għajxien għat-tfal kollha, indipendentement mill-istat ċivili tal-ġenituri tagħhom *jew iċ-ċirkustanzi familjari tagħhom*, billi jipprovdu benefiċċji universali sabiex il-faqar ma jgħaddix fuq it-tfal;
25. Jitlob lill-Istati Membri jistabbilixxu miżuri li jeliminaw id-diskriminazzjoni fir-rigward tal-ommijiet waħedhom u ta' wliedhom, u għalhekk jilqa' l-użu ta' programmi li jipprovdu għajnuna statali u boroż ta' studju għal uliedhom;
26. Ihegġeg lill-Istati Membri jintroduċu politiki bl-għan li jipprovdu appoġġ finanzjarju għall-familji b'ġenitur wieħed, f'forma ta' benefiċċju għal ġenituri waħedhom, tnaqqis fit-

taxxi għal familji b'genitur wiehed u tnaqqis fiskali ieħor għall-genituri waħedhom skont il-leġislazzjoni nazzjonali tagħhom kif ukoll għajnuna ta' taħriġ għal persuni waħedhom li jagħtu kura;

27. Jitlob lill-Istati Membri jiżguraw li l-benefiċċji (il-manteniment tat-tfal) minn genituri li m'għandhomx il-kustodja tat-tfal jithallsu regolarment;
28. Ihegġeg lill-Istati Membri jqisu l-fattur tas-sessi, u partikolarment is-sitwazzjoni tal-ommijiet waħedhom, matul ir-riformi tas-sistemi tal-pensjonijiet tagħhom;

Konċiljazzjoni bejn il-ħajja privata u dik professjonali

29. Jenfasizza l-fatt li l-Istati Membri u l-organizzazzjonijiet pubbliċi u privati għandhom jagħtu prijorità lill-bilanċ bejn il-ħajja privata u dik professjonali permezz tal-introduzzjoni ta' kundizzjonijiet tax-xogħol favur il-familji, bħal hinijiet tax-xogħol flessibbli u t-telexogħol, u billi jiġu żviluppanti l-faċilitajiet għat-tfal, skejjel tan-nuna, eċċ.;
30. Jenfasizza li sabiex jiġi faċilitat il-bilanċ bejn il-ħajja privata u dik professjonali għall-ommijiet waħedhom, huwa meħtieġ involviment iktar qawwi min-naħa tal-missirijiet; jinnota f'dan ir-rigward li *l-kura* kongunta li kważi ma teżistix f'ċerti Stati Membri;
31. Ihegġeg li, bi qbil mal-prinċipju tal-opportunitajiet indaqs, l-inizjattivi u l-azzjonijiet kollha favur l-ommijiet waħedhom għandhom jiġu estenzi wkoll mal-missirijiet waħedhom;
32. Ihegġeg lill-Kummissjoni u lill-Istati Membri jiġbru data paragonabbli dwar dan is-sugġett fil-livell tal-UE u dwar il-varji tendenzi, bl-għan li jitqabblu wkoll id-dispożizzjonijiet u s-sistemi relatati mal-benessri;
33. Huwa tal-fehma li dawk li jiddedikaw hinhom u l-kapaċitajiet tagħhom għat-trobbija tat-tfal jew għall-kura tal-anzjani għandhom jirċievu rikonoxximent soċjali, u billi dan jista' jintlaħaq billi dawn in-nies jingħataw ċerti intitolamenti skont drittijiethom, partikolarment b'dak li jikkonċerna s-sigurtà soċjali u l-pensjonijiet,

o

o o

34. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill u lill-Kummissjoni.